



በጥሩዎ ዳግም ኮራን !



አርቆ አሳቢ መሪ ናፍቀን
 የፖለቲከኛ ድርቅ መትቶን
 መልካም አስተዳደር ተነፍጎን
 ዘመናት ብንገፋም ተሳሳቁለን
 የበደል ቀንበር ተሸክመን
 አዝነን ተክዘን፣ ጨንቆን ጠቦን
 ራሳችን ወደን ፣ ፍርሃትን ፈርተን
 የሌላውን መስዋዕት እየጠበቅን
 ሞልቶ ላይመላ፣ ፍትህ ተነፍጎን
 ስንዋልል ግራው ገበቶን
 ተስፋ ርቆን ፣ ጨልሞብን
 እንደታመምን እንዳለቀስን !
 አለፍ ስቅየትን እንገፋለን ፣
 እናማ ...
 ለጥያቄያችን ፣ ለቅሬታችን፣ ለምሬታችን
 መመለስ ባይችሉ ባያቀኑት ህይወታችን
 አመጽ አመጽ ሸተተ ዙሪያ ገቡ ቀያችን
 ፈጣሪ ከጭቆና ባያወጣን
 ኢትዮጵያን ስንረግም ስንኮንን
 ስናነባ ፣ ስንዋትት ፣ ስንባዝን
 በሞስኮ ተሰማ የድል ብስራት ሰማን
 ድል ተገኘ በሰው ሃገር በአትሌቶቻችን!
 ጨለማው ተገፈፈ ለፍታም ቢሆን !
 ብረሃን ፈነጠቀ በምድራችን
 ለፍታም ቢሆን ደስ አለን ...

አዎ !
 ... ያኔ ድሮ በምድራችን
 በአበበ ቢቂላ የተከፈተው በራችን
 እነሆ ዛሬም የደስታ ሆነ ቤታችን
 በሞስኮ ከፍ በሎ ተሰቀለ ሰንደቃችን
 ተውለበለበ ደመቀ ባንዴራችን
 ሃዘናችን በፊስታ ደስታ ተተካልን
 በዲባባ ፍሬ በጥሩነሽ ተበሰረ ትንሳኤያችን !
 ለፍታም ቢሆን ደስ አለን!

በአዋቂ ፖለቲከኛ በከሸፈ ኑሯችን
 አሳር መከራን ባየን ስንገፋ ስንጨቆን
 አልቅስን ልንስቅ ልንፈነድቅ ደስ ሊለን
 እነሆ አንድ ብሎ ተጀመረ ክብራችን
 በሞስኮ ተበሰረ ድላችን
 ከፍ ብሎ ተውለበለበ ባንዴራችን
 በአንድ ፍሬ በጥሩዎ ዳግም ኮራን !

ድል ለብርቱ አትሌቶቻችን !

በነቢዩ ሲራክ / ከሳውዲ አረቢያ

